



துணை முதலமைச்சர் உதயநிதி ஸ்டாலின் அவர்கள் நேற்று (22.2.2026) கோயம்புத்தூர் மாவட்டம் பொள்ளாச்சி நகராட்சி சி.டி.சி.மேடு பகுதியில் நகராட்சி நிர்வாகம் மற்றும் குடிநீர் வழங்கல் துறையின் சார்பில் 9.83 கோடி ரூபாய் மதிப்பீட்டில் கட்டப்பட்டுள்ள புதிய பேருந்து நிலையத்தை திறந்து வைத்தார். இந்நிகழ்வில் அமைச்சர்கள் மு.பெ.சாமிநாதன், அர.சக்கரபாணி, நாடாளுமன்ற உறுப்பினர் ஈஸ்வரசாமி, சட்டமன்ற உறுப்பினர் வி.செந்தில் பாலாஜி, தூய்மை பணியாளர் நல வாரியத் தலைவர் திப்பம்பட்டி வெ.ஆறுச்சாமி, நல வாரிய துணைத் தலைவர் கனிமொழி, நகராட்சித் தலைவர் சியாமளா நவந்திகிருஷ்ணன், துணைத் தலைவர் ச.கௌதமன் உள்பட உள்ளாட்சி அமைப்புகளின் பிரதிநிதிகள், அரசு அலுவலர்கள் மற்றும் பொதுமக்கள் உடனிருந்தனர்.



தூத்துக்குடி மாவட்டம் விளாத்திகுளம் ஊராட்சி ஒன்றியம், பொம்மையாபுரம் கிராமத்தில் நாடாளுமன்ற உறுப்பினரின் தொகுதி மேம்பாட்டு நிதியின் கீழ், 46.68 லட்சம் மதிப்பீட்டில் கட்டப்பட்டுள்ள சமுதாய நலக்கூட கட்டிடத்தை தூத்துக்குடி நாடாளுமன்ற உறுப்பினர் கனிமொழி கருணாநிதி அவர்கள் திறந்து வைத்தார். நிகழ்வில் சட்டமன்ற உறுப்பினர், ஜி.வி.மார்கண்டேயன் தலைமை வகித்தார். உடன் மாவட்ட கூடுதல் ஆட்சியர் ஐஸ்வர்யா, மேயர் ஜெகன் பெரியசாமி, ஒன்றிய செயலாளர்கள் அன்புராஜன், இம்மானுவேல், நவந்திக்கண்ணன் உள்ளிட்ட கருக நிர்வாகிகள் கலந்து கொண்டனர்.

## குத்தாலத்தில் அ.தி.மு.க.வினர் கழகத்தில் இணைந்தனர்!

மயிலாடுதுறை, பிப். 23 – கோமல் உள்ளிட்ட மூன்று கழகத்தில் இணைந்தனர். எம்.கே.மருது, முருகன், மயிலாடுதுறை மாவட்டம், ஊராட்சிகளைச் சேர்ந்த 50க்கும் மேற்பட்ட இளைஞர்கள் தி.மு.க.வில் இணைந்தவர்களுக்கு இருவண்ண கைத் தாது, தகவல் தொழில் நுட்ப குத்தாலம் மேற்கு ஒன்றியம், அ.தி.மு.க., த.வெ.க., பா.ம.க. தறி ஆடை அளிக்கப்பட்டது. அணி ஒருங்கிணைப்பாளர் நக்கம்பாடியில் குத்தாலம் இந்நிகழ்ச்சியில் மாவட்ட மேற்கு ஒன்றியச் செயலாளர் இந்நிகழ்ச்சியில் மாவட்ட துணைச் செயலாளர் எஸ். ஏ.ஆர்.ராஜா ஏற்பாட்டில் லாளர் நிவேதா எம்.முருகன் செல்வமணி, மாவட்ட இணை ரன் உள்ளிட்ட கழகத்தினர் கொழையூர், கொக்கூர், எம்.எஸ்.ஏ. முன்னிலையில் ஞர் அணி அமைப்பாளர் கலந்து கொண்டனர்.

## சென்னை விழாவில் உலக அளவிலான மொழியியல் அறிஞர்கள், பேராசிரியர்கள் பங்கேற்பு!

# தமிழ் - இந்திய - ஐரோப்பிய மொழிகளின் வேர்ச்சொல் ஒப்பீட்டு அகராதியின் 4-ஆம் தொகுதி நூல்!

## துணை முதலமைச்சர் உதயநிதி ஸ்டாலின் வெளியிட்டு வாழ்த்துரை வழங்கினார்!

சென்னை, பிப். 23 – சென்னை, விக்டோரியா ஹாலில் தமிழ் மற்றும் இந்திய - ஐரோப்பிய மொழிகளின் வேர்ச்சொல் ஒப்பீட்டு அகராதியின் 4-ஆம் தொகுதி நூலை, துணை முதலமைச்சர் உதயநிதி ஸ்டாலின் நேற்று வெளியிட்டு வாழ்த்திப் பேசினார். இதில் சர்வதேச அளவிலான மொழியியல் அறிஞர்கள், பேராசிரியர்கள் உள்பட பலரும் கலந்துகொண்டனர்.

துணை முதலமைச்சர் உதயநிதி ஸ்டாலின் ஆற்றிய வாழ்த்துரை வருமாறு:

தமிழ் மற்றும் இந்திய, ஐரோப்பிய மொழிகளின் வேர்ச்சொல் ஒப்பீட்டு அகராதியின் நான்காம் தொகுதி நூலை, இங்கே உங்களின் முன்னிலையில் வரலாற்றுச் சிறப்புக்குரிய விக்டோரியா ஹாலில் வெளியிடுவதில் மிகுந்த பெருமையடைகிறேன். மகிழ்ச்சியடைகின்றேன்.

**தாய்மொழி தினம்**

இந்த நிகழ்ச்சி தமிழ்மொழிக்கு முக்கியமான பங்களிப்பை வழங்குவதுடன், மொழியியல் ஆராய்ச்சிக்கும் கணிசமான பங்களிப்பாக அமைந்துள்ளது. அதிலும் எனக்கு கூடுதல் பெருமைக்குரிய நிகழ்ச்சி என்னவென்றால், இன்றைக்கு சர்வதேச தாய்மொழி தினம். இந்த நாளில் இந்த நிகழ்ச்சியில் பங்கேற்பதில் நான் அளவற்ற மகிழ்ச்சியும் பெருமையும் அடைகிறேன். இந்த நேரத்தில், இன்னொரு செய்தியையும் உங்களுக்கு எடுத்துக் கொள்ள விரும்புகிறேன்.

தந்தை பெரியார் அவர்கள் நடத்திய முதல் மொழிப்போர் 1937, 38-ஆம் ஆண்டில் நடந்தது. அப்போது பள்ளிக்கூடங்களில் இந்தி கட்டாயப் பாடமாக அறிவிக்கப்பட்டதை எதிர்த்து அந்தப் போராட்டம், மொழிப்போர் நடந்தது. முத்தமிழறிஞர் கலைஞர் அவர்கள் தன் 14-ஆவது வயதில் திருவாரூரில் அந்தப் போராட்டத்தில் கலந்துகொண்டார். அந்த இந்தித் திணிப்பு என்கின்ற அறிவிப்பு, அதிகாரப்பூர்வமாக ரத்து செய்யப்பட்ட நாள் இதே பிப்ரவரி 21, 1940-ஆம் ஆண்டு.



எனவே மொழி ரீதியாகப் பல சிறப்புகளைக் கொண்ட இந்த நாளில் இந்தச் சிறப்பான நிகழ்ச்சி ஏற்பாடு செய்யப்பட்டு நடந்து கொண்டிருக்கிறது.

**ஒரே பதில் இதுதான்**

பல பேர் இன்னும் சந்தேகத்தோடு கேட்டுக் கொண்டிருக்கின்றார்கள். இந்தியாவில் இருக்கக்கூடிய மற்ற மாநிலங்கள் எல்லாம் இந்தியை ஏற்றுக்கொண்டன. ஆனால், தமிழ்நாடு மட்டும் ஏன் இன்னும் எதிர்த்துக் கொண்டிருக்கிறது என்று தொடர்ந்து கேட்டுக் கொண்டிருக்கின்றார்கள். அவர்களுக்கெல்லாம் நான் சொல்ல விரும்புகின்ற ஒரே பதில் இதுதான். மற்ற மொழிகளின் துணையிலல்லாமல், கலப்பில்லாமல், தனித்து இயங்குகின்ற ஆற்றல், தமிழ் மொழிக்கு நிச்சயமாக எப்பொழுதுமே உண்டு. அதைத்தான் காட்டுவெல் சொன்னார். அதையொட்டி, மறைமலையடிகள், தேவநேயப் பாவாணர் போன்ற வர்களும் சொன்னார்கள்.

இன்றைக்கு தமிழ் மொழியின் சிறப்பை, தொன்மையை உலகமே தெரிந்துகொள்கின்ற வகையில், இந்த நூல் தொகுப்புகள் வெளியிடப்பட்டிருக்கின்றன. இந்த நூல்கள் எல்லாம் மிகப்பெரிய ஆய்விற்குப் பிறகு கலந்து வரப்பட்டிருக்கின்றன. தமிழ் மொழியில் உள்ள சொற்களை எல்லாம் ஆராய்ந்து, அதன் அமைப்பு, பிறப்பு, பொருள் பற்றி எல்லாம் ஆய்வு

செய்து, அதேபோல இந்தோ-ஐரோப்பிய மொழிகளான லத்தீன், கிரீக், ஜெர்மன், பெர்சியன், சமஸ்கிருத சொற்களையும் ஆய்வு செய்து, இந்த மொழிகளில் இருக்கக்கூடிய வேர்ச் சொற்களை ஒப்பிட்டுப் பார்ப்பதுதான் இந்த 12 நூல் தொகுதிகள்.

**சர்வதேசப் புத்தகக் காட்சி**

இந்த அகராதியின் முதல் தொகுதி, நாம் மாண்புமிகு முதலமைச்சர் அவர்களால் 25 மார்ச் 2025 அன்று வெளியிடப்பட்டது. இரண்டாவது மற்றும் மூன்றாவது தொகுதிகள் கடந்த மாதம் சென்னை சர்வதேசப் புத்தகக் காட்சியில் வெளியிடப்பட்டன. இன்று, இந்த நிகழ்ச்சியில் நானே நான்காவது தொகுதியை வெளியிடும் பெருமையைப் பெற்றுள்ளேன். மீதமுள்ள தொகுதிகளும் திட்டமிட்ட கால அட்டவணைப்படி வெளியிடப்படும்.

இந்த நூல்களை எல்லாம் தமிழ்நாடு அரசின் 'மொழி குடியியல்' தேவநேயப் பாவாணர் விருதைப் பெற்ற முத்தமிழறிஞர் அரேசேந்திரன் அவர்கள் பதிப்பாசிரியராக இருந்து, இந்த நூல்களைக் கொண்டு வந்திருக்கிறார். இந்த நேரத்தில் அரேசேந்திரன் அவர்களுக்கும் அவருக்கு உறுதுணையாக இருந்த அத்தனை பேருக்கும் என்னுடைய பாராட்டுகளையும் வாழ்த்துகளையும் தெரிவித்துக் கொள்கிறேன்.

தமிழ் மொழியின் பழமையை,



பெருமையை நிலைநாட்டுவதற்கு இந்த மாநிலத்தின் ஆராய்ச்சிகள் மிக மிக அவசியம். இது காலத்தின் கட்டாயம். திராவிட இயக்கம் தமிழுக்கு என்ன செய்தது என்று பல பேர் கேட்கிறார்கள். அவர்களுக்கு நான் சொல்லுகின்ற பதில் தமிழ்நாட்டில் இருமொழிக் கொள்கைதான் எப்பொழுதும் இருக்கும் என்பதைக் கொண்டு வந்தது திராவிட முன்னேற்றக் கழகம். இந்திக்கு இங்கே இடமில்லை என்பதை உறுதி செய்தது தி.மு.க அரசு. நம் மாநிலத்திற்கு 'தமிழ்நாடு' என்ற பெயரை வைத்ததும் நம் திராவிட முன்னேற்றக் கழகம்தான்.

**செம்மொழி அந்தஸ்து**

தமிழ் மொழிக்குச் செம்மொழி அந்தஸ்தைப் பெற்றுத் தந்ததும் தி.மு.க அரசு. நம் திராவிட மாதல் அரசு அமைந்த பிறகு, தமிழறிஞர்கள் நூல்களை எல்லாம் நம் முதலமைச்சர் அவர்கள் நாட்டுடைமையாகக் இருக்கிறார்கள். அதேபோல முத்தமிழறிஞர் மொழிபெயர்ப்புத் திட்டத்தில் 160 நூல்கள் வெளியிடப்பட்டிருக்கின்றன. திசைதோறும் திராவிடம் திட்டத்தில் இதுவரை 74 நூல்கள் வெளியிடப்பட்டிருக்கின்றன. தமிழ் எழுத்தாளர்களுக்குக் கனவு இல்லாத திட்டத்தில் விடுகளும் ஒதுக்கப்படுகின்றன. அதேபோல் மாவட்டத்தோறும் புத்தகத் திருவிழாக்கள், சென்னையில் பன்னாட்டுப் புத்தகத் திருவிழா,

இப்படித் தமிழ் மொழி வளர்ச்சிக்காக ஏராளமான பணிகளை நம் திராவிட மாதல் அரசு தொடர்ந்து செய்து வருகிறது. அந்த வரிசையில், இந்த வேர்ச் சொல் நூல்கள் வெளிவருவது மிகப் பெரிய பெருமைக்குரிய ஒரு விஷயம்.

இந்த நேரத்தில், இந்த அகராதியைத் தொடர் வரிசையில், வெளியான தொகுதிகள் பற்றிய சர்வதேச கருத்தரங்கு மிகச் சிறப்பாகவும் வெற்றிகரமாகவும் நடைபெற வேண்டும் என வாழ்த்துகிறேன். மாண்புமிகு அமைச்சர் பெருமக்கள், மூத்த அரசு அதிகாரிகள், ஆக்ஸ்போர்டு யுனிவர்சிட்டி பிரஸ் பிரதிநிதிகள், தமிழறிஞர்கள், பேராசிரியர்கள், ஆய்வாளர்கள், மாணவர்கள் ஆகிய அனைவருக்கும் இந்த அருமையான நிகழ்வில் கலந்து கொண்டதற்கு மனமார்ந்த நன்றியைத் தெரிவித்துக் கொள்கிறேன்.

**வேர்ச்சொல் அகராதி**

'தமிழும் இந்தோ-ஐரோப்பிய மொழிகளும் - ஒப்பியல் வேர்ச்சொல் அகராதி' என்ற இந்த முக்கியமான நூலின் நான்காவது தொகுதியை உருவாக்க அயராது உழைத்த ஒவ்வொருவருக்கும் எனது பாராட்டுகளையும் வாழ்த்துகளையும் தெரிவிக்கிறேன்.

உங்கள அறிவுப் பயணத்தில் தொடர்ந்து சிறப்பான வெற்றிகளைப் பெற வாழ்த்துகிறேன். இந்த சிறப்புமிக்க பணி, மொழியியல்

ஆராய்ச்சியை மேலும் வளப்படுத்தும் என நம்புகிறேன். மொழிகளுக்கிடையேயான பழமையான, ஆழமான வரலாற்றுத் தொடர்புகளை, இன்னும் தெளிவாகப் புரிந்துகொள்ள இந்த முயற்சி உதவும் என்று நான் உறுதியாக நம்புகிறேன்.

இவ்வாறு துணை முதலமைச்சர் உதயநிதி ஸ்டாலின் வாழ்த்திப் பேசினார்.

**பங்கேற்றவர்கள்**

அமைச்சர்கள் மு.பெ.சாமிநாதன், பி.கே.சேகர் பாபு, அன்பில் மகேஸ் பொய்யாமொழி, மாநகராட்சி மேயர் பிரியா ராஜன், சட்டமன்ற உறுப்பினர்கள் பரந்தாமன், பிரபாகர்ராஜா, துணை மேயர் மகேஷ்குமார், தமிழ்நாடு அரசின் தலைமைச் செயலாளர் முருகானந்தம் ஈ.ஏ.எஸ்., பள்ளிக் கல்வித்துறையின் கூடுதல் தலைமைச் செயலாளர் சந்திரமோகன் ஈ.ஏ.எஸ்., சென்னை மாநகராட்சி ஆணையர் குமரகுருபரன் ஈ.ஏ.எஸ்., உயர்கல்வித் துறை அரசு செயலாளர் சங்கர் ஈ.ஏ.எஸ்., தமிழ்நாடு பாடநூல் கழகத்தின் தலைவர்திண்டுக்கல் வியோனி, மாணவர்திண்டுக்கல் ஆர்த்தி ஈ.ஏ.எஸ்., டாக்டர்களாஸ் பீட்டர் ஜோலர், பேராசிரியர் எம்ரிட்டஸ், டிப்பார்ட்மெண்ட் ஆஃப் கல்ச்சர் ஸ்டுடன்ஸ், ஸ்டுடன்ஸ் அண்ட் ஓரியன்டல் லாங்குவேஜஸ், தியுனிவர்சிட்டி ஆஃப் ஒஸ்லோ, சிகாகோ பல்கலைக்கழகத்தின் தெற்காசிய மொழிகள் மற்றும் நாகரிகத் துறையின் விசிட் டிப் புரொபசர் முனைவர் அண்ணாமலை, பத்மஸ்ரீ டாக்டர் அன்விதா அபி, தி எக்ஸ்பர்ட் கமிட்டி மெம்பர் யுனெஸ்கோ வேர்ல்ட் அடலஸ் ஆஃப் லாங்குவேஜஸ், டாக்டர் ஜி.அரேசேந்திரன், மல்விகா கோஷ், தி ப்ராஜக்ட் டைரக்டர் ஆஃப் ஆக்ஸ்போர்டு யுனிவர்சிட்டி பிரஸ் மாநகராட்சியின் நிலைக்குழு தலைவர்பாலவாக்கம் விஸ்வநாதன், தமிழ் வளர்ச்சித் துறையின் இயக்குநர் அவ்வை அருள், ஓவியர் ட்ரொட்டஸ்கி மருது, முன்னாள் சட்டமன்ற உறுப்பினர் ரவிச்சந்திரன், ராஜீவ் கார்ந்தி, ஜாக்டோ ஜியோ அமைப்பைச் சேர்ந்த தியாகராஜன் உள்பட பலரும் கலந்துகொண்டனர்.